



## नवम्बर माह के प्रार्थना निवेदन

**नवम्बर 2018:** प्रार्थना करें कि हमारी कलीसियाएं पवित्र आत्मा के द्वारा परिवर्तित की जाएं ताकि समाज में और मण्डलियों के भीतर राजनैतिक और धर्मवैज्ञानिक मुद्दों पर हो रहे स्पष्ट ध्रुवीकरण के मध्य शान्ति और मेलमिलाप की एक आत्मा को साकार कर सकें। उदाहरण के लिए, अक्टूबर माह में ब्राजील में हुए आम चुनाव के कारण पुर्तगाल के मसीही समुदाय में विभाजन आ गया है क्योंकि अनेक इव्हेंजलिकल समूहों ने उम्मीदवारों में से एक का समर्थन किया। प्रार्थना करें कि संसार भर की कलीसियाएं एक स्वर और एक आत्मा में हो कर बने रहें जबकि वे साथ मिलकर एक ही परमेश्वर का अनुसरण करती हैं।

**नवम्बर 2018:** हे परमेश्वर, दया कर। लोमबोक में आए भूकम्प के दो महीने बाद ही, इण्डोनेशिया, सुलावेसि महाद्वीप में 7.5 की तीव्रता वाला एक भूकम्प और सुनामी आया। 2000 से अधिक लोगों की मृत्यु हो गई; खोजबीन प्रयास लगभग समाप्त होने को हैं और अभी भी लगभग 5000 लोग लापता हैं। प्रभावित शहर पालु की मेनोनाइट चर्च (जीकेएमआई) की मण्डली के सदस्यों को भाग कर सुरक्षित स्थान में जाना पड़ा, परन्तु पासवान ने वहीं ठहर कर पीड़ितों की सहायता करने का निर्णय लिया है।

जीकेएमआई मिशन बोर्ड एण्ड चैरिटीज़ (पीआईपीकेए) और मेनोनाइट डियाकोनिया सर्विस वालेन्टियर्स का प्रबन्ध कर रही है ताकि राहत शिविर लगा कर सामग्रियाँ एकत्रित की जाएं और जरूरतमंदों को वितरित की जाएं। प्रार्थना करें कि पीड़ितों के पुनर्वास की प्रक्रिया जल्दी से जल्दी पूरी हो। प्रार्थना करें कि पीआईपीकेए और एमडीएस को सामर्थ मिले कि वे बर्बाद हो चुके समुदायों के मध्य परमेश्वर के प्रेम को व्यक्त कर सकें।